

مستشرقین کا مطالعہ اسلام

ڈبلیو مانٹ گمری واث

[اپسکوپل چرج آف سکاٹ لینڈ کے پادری، ڈبلیو مانٹ گمری واث ۱۹۴۷ء سے ۱۹۷۹ء تک ایڈنبرا یونیورسٹی میں عربی اور اسلامیات کے پروفیسر رہے ہیں۔ حضرت محمد صلی اللہ علیہ وسلم اور اسلام پر متعدد کتابوں کے مصنف ہیں۔ ان کا زیر نظر مقالہ بہ زبان انگریزی ”پایائی ادارہ برائے مطالعہ اسلام و عربی“ کے مجلہ *Islamochristiana* (دراسات اسلامیہ مسیحیہ) بابت ۱۹۸۸ء میں شائع ہوا تھا۔]

پروفیسر واث کا یہ مقالہ بعض تحفظات کے باوجود اس لحاظ سے قابل غور و فکر ہے کہ ایک عیسائی پادری نے استشراق کی روایت کا جائزہ لیا ہے جس کے پروان چڑھانے میں اس کا اپنا بڑا حصہ ہے۔ یہ مقالہ عالم اسلام اور عیسائیت کے شمارہ (جلد ۸، شمارہ ۷ (اکتوبر - دسمبر ۱۹۹۸ء) میں شائع ہو چکا ہے۔]

ایک مذہب کے اہل علم و فضل کا دوسرا مذہب کا مطالعہ کرنا، دونہ مذہب کے باہم درگم کا ایک اہم پہلو ہے۔ قرون وسطی میں اسلام اور مسیحیت دونوں کے اہل علم کی دلچسپی زیادہ تر فرقی خلاف کے مذہب کی کمزوریاں اور غلطیاں دکھانے سے تھی، تاہم تیکی دعویٰ کر سکتے ہیں کہ گزشتہ دو صدیوں میں ان کے اہل علم اسلام کی ثبت قدر ادنیٰ کی جانب بڑھے ہیں، اور اس دعوے کی تصدیق اس امر سے ہوتی ہے کہ خود بعض مسلمانوں کو اقرار ہے کہ انہیں اسلام کی عین ترتیبیم میں مغربی اہل علم سے مدطلی ہے۔

استشراق کی ماہیت

چوں کہ تیکی اور دوسرے مغربی اہل علم کو، جو اسلام کا مطالعہ کرتے ہیں، مستشرقین کہا جاتا ہے، اس

لیے اولاد استراق کی اہمیت کا جائزہ لینا مفید ہو گا۔ ”آ کس فورڈ انگلش ڈکشنری“ کی رو سے سے انگریزی میں پہلے پہل یہ لفظ ۱۸۱۵ء میں استعمال کیا گیا تھا، حالانکہ ”مستشرق“ اسی مثالی مفہوم میں ایک نسل پہلے استعمال میں آچکا تھا۔ استراق یعنی ایسا کی تہذیب یا اور ثافتون کے مطالعے کا نام ہے، اور اس میں ادب، تاریخ، مذہب اور زبانوں کا مطالعہ شامل ہے۔ استراق نہ صرف جنین، ہندوستان اور اسلامی مشرق و سطحی کی تا حال عظیم زندہ تہذیب یا ان خطوں میں نبٹا محدود تہذیبی اکائیوں سے متعلق ہے، بلکہ مصر اور وادی دجلہ و فرات کی قدیم تہذیبیں بھی اس میں شامل ہیں۔

شرق کی ثافتون میں یورپ کی یہ لوچپی اس کی خرد افرزوzi کے عمومی رویے کا حصہ تھی۔ روایت کے بال مقابل عقل و دانش کی اہمیت پر زور دیا جا رہا تھا۔ اس ساری فکری تحریک کا ایک اہم حصہ ایسے نئے تاریخی منہاج کی وجود پذیری تھی جس کا مقصد غیر جانبدارانہ طور پر حقائق کی تلاش تھا۔ اس کے ساتھ علم کے اس شعبے نے جو ادبی اور قومی ترقیت کے نام سے معروف تھا، کسی قدر اسی انداز میں ادبی متون کا جائزہ لیا۔ بلاشبہ اسی اثناء میں یہ فکری صورت حال طبیعی علوم میں لوچپی میں اضافہ کر رہی تھی اور ان علوم میں نئے نئے سُنگ ہائے میل بنائے جا رہے تھے۔

علوم انسانی کے میدان میں مغربی یورپ، اور پھر بحیثیت مجموعی مغرب کے زیادہ تر اہل علم و دانش اپنی ثافت کے مطالعے اور اگلی نسلوں تک اس کی ترسیل سے لوچپی رکھتے تھے۔ علوم انسانی میں قدیم یونانی اور لاٹین ادب، جو یورپی ثافت کی بنیاد خیال کیے جاتے تھے، نیز باائل اور مسیحیت کی تاریخ شامل تھی۔ انسیویں صدی کی علمی و فکری زندگی میں مستشرقین کی حیثیت ایک چھوٹی سی اقلیت کی تھی، اور ان میں سے جو اسلام کا مطالعہ کرنے والے تھے، وہ اقلیت دراقلیت کی میثیت رکھتے تھے، کیوں کہ طویل عمر سے تک اسلام کے علاوہ دوسرے اور ہندوستانی مذاہب میں لوچپی زیادہ تھی۔ وہ مقاصد جنہوں نے لوگوں کو مستشرق بنایا، عجیب و غریب خطوں اور قوموں کے بارے میں شاید غیر معمولی درجے کا تجسس تھا، یا نامعلوم دنیاوں کی علمی دریافت کی خواہش تھی۔ انسیویں صدی کے آخری ربع میں علوم کی مختلف شاخوں کے مستشرقین نے عمومی کانگرسوں میں باہمی بیان کو اس لیے مفید سمجھا کہ علمی دنیا میں ایک مختصری اقلیت ہونے کے سبب ایک ہی جیسے مسائل میں وہ ایک دوسرے کی مدد کر سکتے تھے۔ رواں صدی میں، اور

باًخصوص ۱۹۵۰ء کے بعد، ان اہل علم کی تعداد میں زیادہ اضافہ ہوا ہے جو مشرقی مطالعات میں مصروف ہیں اور مستشرقین کی عمومی کانگریسیں ضرورت سے زیادہ بڑھ گئی ہیں، اس لیے اب علاقے، مثلاً مطالعات اسلامی و عربی، یا مضمون مثلاً تاریخ نہب کے حوالے سے نبتاً اختصاصی کانگریسیں ہونے لگی ہیں۔ حقیقت یہ ہے کہ مغرب میں لفظ ”مستشرق“ کا استعمال متروک ہو رہا ہے، اور اسلام کا مطالعہ کرنے والوں کے لیے متبادل نام ماہر اسلامیات (Islamologist) زیادہ استعمال کیا جا رہا ہے، جبکہ ماہر ہندیات (Indologist) اور ماہر چینیات (Sinologist) کی تراکیب اپنالی گئی ہیں۔

مغربی مسیحیوں کا ابتدائی مطالعہ اسلام

بار ہوئی صدی کے آغاز میں، جب صلیبی جنگوں کا آغاز ہوا تو مغربی یورپ میں اسلام کے بارے میں مشکل ہی سے کوئی درست معلومات تھیں، غلط فہمیاں ہی غلط فہمیاں تھیں۔ صلیبی جنگوں کے زمانے میں مطالعہ اسلام سے دلچسپی میں اضافہ ہوا، اور ہسپانوی مسیحیوں کے انگل پر قبضے کے بعد طیبلہ میں مسلمانوں کی موجودگی نے انہیں مطالعہ اسلام کے موقع فراہم کیے۔ اُس وقت انگل کی ثقافت مغربی یورپ کی ثقافت سے مادی طور پر برتر تھی۔ اس پس منظر میں لاطینی کے علماء کے مقاصد کا ایک حصہ یہ تھا کہ وہ اپنے ہم نہب مسیحیوں کو بتائیں کہ وہ انگلی ثقافت کے بارے میں بہتر رائے کیوں رکھتے ہیں، وہ متعدد پہلووں سے مسلمانوں سے کم تر ہیں، تاہم کم از کم نہب میں انہیں برتری حاصل ہے۔ اپنے مقصد کے حصول کے لیے انہوں نے اسلام کی وہ تشریع و تعبیر کی جو آج اسلام کے ”مُخْشَدَهُ اِمَّج“ کی حیثیت سے معروف ہے۔ ان کی تشریع و تعبیر کے مطابق اسلام ایک ایسا دین تھا جو دعوت و تبلیغ کے ذریعے نہیں، بلکہ توارکے زور سے پھیلا تھا، اور جو جنی عیاشی بر مبنی تھا۔ جو مردوں کو زندگی میں چار چار شادیاں رچانے کی اجازت دیتا ہے اور آخرت میں دل پسند حوروں کے ساتھ ان کے رہنے کا وعدہ کرتا ہے۔ محمد [صلی اللہ علیہ وسلم] کو ایسے نظریات کا معلم بتایا گیا جنہیں وہ خود غلط سمجھتے تھے، نیز انہیں متعدد اخلاقی کمزوریوں کا حامل بتایا گیا۔

مغربی یورپ کو مسلمانوں سے جو خوف لاحق تھا، وہ ۱۳۹۲ء میں انگل سے مسلمانوں کے حقی

انحصار کے بعد بھی ختم نہ ہوا۔ ۱۴۵۳ء میں عثمانی سلطنت قسطنطینیہ فتح کر چکی تھی اور جنوب مشرقی یورپ کے علاقوں پر اس کا قبضہ تھا۔ ۱۵۲۹ء اور ۱۶۸۳ء میں عثمانی سلطنت نے دیانا کے خلاف حقیقی فوجی خطرے کی شکل اختیار کر لی تھی، تاہم عثمانیوں کی شکستوں اور ۱۶۹۹ء میں کارلوووٹر کے معاملہ کے بعد ہی یورپیوں کے ذہن سے مسلمانوں کا خوف نکلا اور ان میں ایک حد تک خود اعتمادی پیدا ہوئی۔ سولہویں اور سترہویں صدی میں اسلام کے بارے میں مغربی یورپ کے افراد پر ”اسلام کا مسخر شدہ امتحان“ ہی حاوی رہا۔ کاؤنٹ ڈی بولین ولیرز (Count de Boulain Villiers) جیسے چند باغی صفت افراد کے علاوہ یہ بات کسی کو مخفف نہ ہوئی کہ اسلام جھوٹے نہ ہب کے علاوہ بھی کچھ ہے۔ کاؤنٹ نے ۱۷۳۰ء میں لندن سے محمد کی ایک سوانح عمری شائع کی جس میں مسیحیت کے بال مقابل اسلام اور محمدؐ کی تعریف کی گئی تھی، لیکن وہ ایک معمولی عام تھے اور انہوں نے اپنی کتاب میں تخلی سے زیادہ کام لیا تھا، اس لیے ان کی کاؤنٹ تاریخ کی کوئی سمجھیدہ کتاب نہیں، بلکہ ایک رومانوی کہانی ہے۔

اسلام سے مسیحیوں کو کتنا خوف تھا، اس میں مشکل ہی سے مبالغہ کیا جا سکتا ہے۔ وہیں میں قرآن کے مطبوعہ عربی متن کی اشاعت کے فوراً بعد ۱۵۳۰ء میں پوپ نے حکم دیا کہ اسے جلا دیا جائے۔ جب باسل میں دو پوئیشیت اہل علم نے قرآن کا لاطنی ترجمہ شائع کرنے کی کوشش کی تو شہری حکمران کو نسل نے اشاعت روک دی اور دو میں سے ایک عالم کو قید کر دیا گیا، حالانکہ اس ترجمہ قرآن کے ساتھ اسلام مخالف مناظر ان تحریریں بھی شامل تھیں۔ کو نسل نے اپنے اقدام کو یہ کہہ کر جائز قرار دیا تھا کہ انہیں اس طرز کی کتاب کی اشاعت سے خطرہ تھا کہ اس سے مسیحیوں کے ذہن و ضمیر پر یہاں ہوں گے۔ صرف اس وقت اشاعت کی اجازت دی گئی جب پوئیشیت رہنماء مرثیں لوہر نے ذاتی طور پر مداخلت کی اور بتایا کہ مجوزہ ترجمہ قرآن کی اشاعت سے مسلمانوں کو فائدہ کرنیں زیادہ لفڑان ہو گا۔

یورپ کے لوگوں میں اسلام کے خلاف بالعلوم جو خخت جذبات پائے جاتے تھے، انہیں جانے بغیر جارج سل کے ترجمہ قرآن کی اشاعت کی اہمیت نہیں سمجھی جا سکتی۔ یہ ترجمہ ۱۷۳۲ء میں لندن سے شائع ہوا تھا۔ سیل کو عربی زبان پر کمکل عبور حاصل تھا اور اس نے قرآن کی اپنی تشریع و تفسیر میں الیہا وی کی مستند تفسیر پوچش نظر کر لی تھی۔ اس لحاظ سے اس کے ترجمے کی بڑی اہمیت ہے، اور تا حال شائع ہو رہا ہے۔ حیرت

ہے کہ حالیہ رسول میں مسلمانوں نے جارج سبل کوخت تفصیص کا نشانہ بنایا ہے۔ شاید اس کا سبب یہ ہے کہ اصل ترجمے کی ٹھوس خوبیاں دیکھنے کے بجائے مسلمان اس کے ”مقدمہ“ سے بدک گئے ہیں جو اس نے اپنے مکمل خالف قارئین کی شدتِ جذبات کم کرنے کے لیے لکھا تھا۔

منہ استشر اق کی کامیابیاں

۱۸۰۰ء کے لگ بھگ سے، مشرق کے مطالعے میں معروف تقریباً تمام افراد کے پیش نظر یہ تھا کہ غیر جانبداری کے ساتھ درست اطلاعات فراہم کی جائیں۔ غیر جانبداری کے اس مقصد کی حکل جارج سبل کے ترجمے میں پہلے سے موجود تھی، کیوں کہ اس نے کوشش کی تھی کہ قرآن کا ترجمہ صحیح اس طرح دیا جائے جیسے مسلمان سمجھتے ہیں۔ وہ یہ تک تسلیم کرنے کو تیار تھا کہ ان لوگوں کو ”سخت دھوکہ“ ہوا ہے جو سمجھتے ہیں کہ یہ [اسلام] صرف توارکے زور سے پھیلا ہے (مقدمہ)، تاہم انہیوں صدی کے اختتام سے پہلے یہ ممکن نہ ہو سکا کہ اسلام کے ”مخفی شدہ انجع“ کی جگہ نبتاب درست انجع لے سکے۔ ابتدائی اہل علم کو، اسلام کے بارے میں درست اطلاعات کی تلاش میں ضروری لسانی مہارت کے حصول جیسے مبتدیاً نہ کام میں اپنا بہت سا وقت صرف کرنا پڑتا تھا۔ انہیں مخطوطات تلاش کرنے، اور یہ فیصلہ کرنے کے لیے کہ ان میں کون سے تفصیلی مطالعے اور اشاعت کے مستحق ہیں، ان کے مندرجات پڑھ کر رائے قائم کرنا پڑتی تھی۔ جب مغربی مستشرقین نے اس کام کا آغاز کیا تو قرآن کے علاوہ، اسلام اور اسلامی تاریخ کے مطالعے کے لیے بنیادی مراجع میں سے کوئی مطبوعہ شکل میں موجود نہ تھا۔ ۱۷۸۲ء میں عثمانی حکام نے پہلی بار ترکی اور عربی میں کتابوں کی طباعت کی اجازت دی تھی، اس سے پہلے ۱۷۲۹ء اور ۱۷۳۲ء کے درمیان صرف چند کتابیں ترکی زبان میں شائع ہوئی ہیں۔

”ماہرین اسلامیات“ (Islamologists) نے جب عربی میں کتابوں کی طباعت شروع کی، تو اس وقت یورپ کے دوسرے فضلاء کو یونانی اور لاطینی زبانوں میں ان کتابوں کی طباعت کا وسیع تجربہ حاصل تھا جو ہنوز خطی نسخوں کی شکل میں موجود چلی آتی تھیں۔ یہ اہل علم جب کسی کتاب کے چھاپنے کا فیصلہ کرتے تو حتیٰ الوعظ اس کے زیادہ سے زیادہ خطی نسخے فراہم کرتے، ان کے ایک ایک لفظ کا مقابل

کرتے اور متن کے اختلافات کی نشان دہی کرتے تھے۔ انہوں نے یہ فیصلہ کرنے کے ایسے طریقے وضع کر لیے تھے کہ دو یا اس سے زیادہ مختلف متنوں میں سے کون سامنے مکمل طور پر درست ہے، جسے حقیقی متن قرار دیا جائے، تاہم جو متن وہ مسٹر دکرتے، یہ خیال کرتے ہوئے کہ ممکن ہے، وہی درست ہو، صفحے کے زیریں حاشیے یا کتاب کے آخر میں درج کر دیتے تھے، تاکہ دوسرے اہل علم اختلافی متن پر خود غور کر لیں۔ مستشرقین نے عربی اور دوسری مشرقی زبانوں کی کتابوں کی ترتیب و تدوین میں بھی نجح اختیار کیا۔ اس طرح انہوں نے کتابیں طبع کیں اور ان غلطیوں میں سے زیادہ تر درست کردیں جو نقل کرتے ہوئے کتابوں سے ہو گئی تھیں۔

ابتدائی ”ماہرین اسلامیات“ میں سے بہت سے نیادی طور پر ماہرین لسانیات تھے۔ انہوں نے اپنے بعد آنے والے مستشرقین کی شہولت کے لیے قواعد اور لغات مرتب کیے۔ متعدد مستشرقین نے قبل از اسلام زمانے کی شاعری کا بھی مطالعہ کیا۔ اس کا سبب جہاں لسانی دلچسپی تھی، وہیں قتل از اسلام کے عرب کی تصویر کشی بھی کرنا تھا۔ وقت کے ساتھ ساتھ عربی، فارسی اور ترکی ادب کی تاریخیں مرتب کی گئیں۔ اصلاح ان ادبی تاریخوں میں بہت سی معروف ادبی کتابوں کی کیفیت بیان کی گئی تھی، مگر بعد ازاں اہل علم کو یہ امر ضروری محسوس ہوا کہ خطی نسخوں کی فہارس ہوتا چاہیئیں، اور اس ضرورت کے تحت کارل برولمان کی پانچ حصیم جلدیوں میں ”تاریخ ادب عربی“ سامنے آئی۔ اس کے بعد اب فوادر سرگین کی زیادہ جامع ”تاریخ ادبیات عربی“، لکھی جا رہی ہے۔ ۱۴۱۸ء میں ”الف لیل“، کافر انسی می ترجمہ شائع ہو گیا تھا، اسی طرح بہت سی دوسری عربی کتابوں کے یورپی تراجم شائع ہوئے۔ ان ترجموں کے ذریعے بعض کہانیاں اُن لوگوں میں بھی رواج پا گئیں جنہیں مشرق یا اسلام سے کوئی دلچسپی نہ تھی۔

اسلام کے ابتدائی مغربی مطالعات میں قرآن کو مرکزی حیثیت حاصل تھی۔ تمام اہل علم قرآن کو درست طور پر سمجھنا چاہتے تھے، لیکن جہاں جارج میل نے تقاضی سے یہ جانے کی کوشش کی کہ بعد کے مسلمانوں نے اسے کیا سمجھا، عہد حاضر کے بعض اہل علم نے اس کے بر عکس یہ سمجھنے کی کوشش کی ہے کہ قرآن کا مفہوم اُن لوگوں کے لیے کیا تھا جنہوں نے سب سے پہلے اس کی تلاوت سنی تھی، اور اس مقصد کے لیے انہوں نے جدید ادبی طریقہ اختیار کیا ہے۔ مغربی اہل علم اس بات کے متمنی رہے ہیں کہ اس باب

نزوں کے حوالے سے بالعموم قرآنی آیات و سورہ کی جو ترتیب بیان کی جاتی ہے، اس سے کہیں زیادہ کامل ترجیب آیات و سورتارنخ و امرتب کی جائے، اور ایک صدقی یا اس سے زائد عرصے میں اس بارے میں اُن میں ایک حد تک اتفاق رائے پیدا ہو گیا ہے۔ متن کے اُن اختلافات پر بھی توجہ دی گئی ہے جو فراءت سبعد میں تسلیم کیے گئے ہیں، یا جو مسلمان مصنفوں کی کتابوں میں قبل از عهد عثمانؓ کے حوالے سے نقل کیے گئے ہیں۔ بعض مسلمانوں نے اس سرگرمی کے پہلووں پر اعتراض کیا ہے، لیکن اُن کے اعتراضات، بہ مشکل ہی صحیح مانے جاسکتے ہیں، کیوں کہ اختلافات کے سلسلے میں جو کچھ بیان کیا گیا ہے، اس میں قرآن کے متزل من اللہ ہونے کے عقیدے کے خلاف کچھ نہیں ہے۔ مثال کے طور پر متن کے اختلافات (textual variants) سے یہ معلوم ہوا ہے کہ متن کی اختیار کردہ شکل میں بالعموم وزن ہے، اور ایسے کوئی اختلافات نہیں جن سے مقدّس متن کی تعلیم میں کوئی نمایاں تبدیلی ہوتی ہو۔

تاریخ کے میدان میں ماہرین اسلامیات نے مغربی مورخین کے طرز عمل کے مطابق قدیم ترین اور سب سے زیادہ قابل اعتماد دستاویزات کی تلاش و جمعتوں کی۔ حضرت محمدؐ کی زندگی کے لیے انہوں نے ”طبقات ابن سعد“ کے ساتھ ابن اسحاق کی ”سیرت“ اور الواقدی کی ”کتاب المغازی“ کی اہمیت پر زور دیا اور ان کتابوں کے اوپر میں عالمانہ ایڈیشن تیار کیے۔ ایک اور اہم کارنامہ الطبری کی تاریخ کے عالمانہ ایڈیشن کی تیاری تھا۔ ان اور بعض دوسرے مأخذوں پر مبنی تاریخی مطالعات سے کہی کبھی معلوم ہوتا ہے کہ اسلامی تاریخ کے بارے میں متاخر مسلمانوں کے جو خیالات ہیں، وہ اسلاف کے نظریات سے مختلف ہیں۔ مثال کے طور پر یہ امر واضح ہو چکا ہے کہ مسلمان آج عہد بنو امیہ کے بارے میں بالعموم جو تصور رکھتے ہیں، اور ایک حد تک یہ اسلام کا مستند تصور سمجھا جاتا ہے، اصلًا بنو عباس کے ابتدائی دور کا بنو امیہ۔ مخالف پروپیگنڈا ہے، جو عہد بنو امیہ کی معاصر دستاویزات سے سامنے آنے والے حقائق سے مطابقت نہیں رکھتا۔ مطالعہ حدیث کے بارے میں تاریخی نقد و نظر کے طریقے استعمال کرنے سے یہ نتیجہ برآمد ہوا ہے کہ مسلمان علماء نے جن بہت سی احادیث کو صحیح سمجھا ہے، واقعتاً مستند نہیں ہیں، تاہم یہ نتیجہ تسلیم کرنے سے سوال پیدا ہوتا ہے کہ اس معاملے سے تاریخیت کے معیار کا کیا تعلق ہے؟ (جبسا کہ آئندہ سطور میں ذکر کیا جائے ۶۸)

اسلامی فرقوں کے بارے میں الشہر ستانی کی کتاب کا یورپی ایڈیشن ۱۸۵۰ء میں شائع ہوا تھا اور علمی حلقوں میں اس سے کچھ اعتناء کیا گیا تھا۔ مسلمان اہل علم کی دلچسپی زیادہ تر عقائد کے بارے میں فرقوں کی غلطیاں دکھانے میں تھی، مگر مغربی اہل علم کو اسلامی مذہبی فکر کے عہدہ ارتقاء اور یہ دکھانے سے زیادہ دلچسپی تھی کہ عقیدے کی بتدریج تشریع کس طرح کی گئی ہے۔

صرف گزشہ نصف صدی کے عرصے میں ماہرین اسلامیات نے اسلامی دینیات/الہیات میں اشعر یوں اور دوسروں کے الہیاتی رسائل کی جانب توجہ دی ہے۔ اس سے پہلے زیادہ تر مغربی اہل علم کے لیے ان رسائل میں کوئی کشش نہ تھی، اور بعض نے معتزلہ کی مبنیہ عانہ گلر کو ترجیح دی۔ اس کا سبب یہ تھا کہ معتزلہ انسانی ارادے کی آزادی میں یقین رکھتے تھے۔ بہت سے مسلمانوں کے لیے مذہب کے حوالے سے بتدریج ارتقاء کا نظریہ عجیب اور پریشان کرنے ہے، لیکن یہ طرز فکر مغربی سوچ کا عمومی حصہ بن چکا ہے، اور مذہب کے ساتھ ساتھ مختلف تناولات میں اس سے کام لیا جاتا ہے۔ عظیم مسلم صوفیاء کی کتابوں نے بھی بعض مغربی دانش وردوں کی توجہ حاصل کی، اور جنہوں نے صوفیاء کا مطالعہ کیا، وہ اکثر اسلام کے لیے ہمدردانہ جذبات رکھتے تھے، اس سلسلے میں لوئی میں نیوں کا نام بہت ہی نہایاں ہے۔

مغرب کے کبھی ختم نہ ہونے والے تحسس نے اہل علم کو اسلامی ثقافت کے دوسرا پہلوں مثلاً فنون لطیفہ، فن تعمیر، فلسفہ، سائنس اور قانون کی جانب توجہ دلاتی۔ جو اہل علم اس طرز کے مطالعے میں لگے، انہیں خود اسلام سے بالعموم کوئی غرض نہ تھی، بلکہ صرف اپنے تخصصی شعبے سے دلچسپی تھی۔ البتہ اسلامی قانون کے مطالعے کا ایک عملی پہلو تھا، کیوں کہ نوآبادیاتی طاقتوں نے اسلامی عدالتوں کا شرعی امور، بالخصوص شادی یا وہ اور خاندانی معاملات، میں فیصلے کرنے کا اختیار تسلیم کر لیا تھا۔

یہ وسیع کرد کا دش جس کے کارناموں کا مختصر جائزہ پیش کیا گیا ہے، بلاشبہ، مغرب کی تمام علمی سرگرمیوں کا محض ایک حصہ تھی۔ ان تمام علمی سرگرمیوں کا مقصود نسل انسانی کے ابتدائی سادہ ترھے سے لے کر نہایت پیچیدہ حصے تک، ہر ایک کے بارے میں درست معلومات کا حصول تھا، حتیٰ کہ مستشرقین میں بھی انہیسوں میں صدی میں غالباً کچھ وقت کے لیے اسلام سے زیادہ ہندوستانی روایات میں دلچسپی تھی۔ اگر کوئی پیچھے مڑ کر اسلام کے بارے میں اس علمی تحریک پر نظر ڈالے تو وہ محسوس کر سکتا ہے کہ اس میں

کمزوریاں تھیں۔ دائرة تحقیق کی وسعت کا مطلب یہ تھا کہ کوئی ایک عالم اس سب میں مہارت حاصل نہیں کر سکتا تھا اور اُس سے غلطیوں کا امکان تھا جو آخراً الاردو سرے اہل علم درست کرتے۔ بعض اہل علم اپنے رویے میں نہ ہب دوست سے زیادہ سیکولر تھے۔ اس کا نتیجہ یہ تکاکہ ان میں سے متعدد مسلمانوں کے مذہبی جذبات کے حوالے سے بے حصی کاشکار ہو گئے، وہ یہ بھول گئے تھے کہ وہ مقدس امور سے تعلق کام کر رہے ہیں۔ جن اہل قلم نے متعدد حدیثوں کے غیر مستند کردار کے بارے میں بحث کی ہے، وہ اس لکھنے کے بیان میں توازن قائم کرنے میں ناکام رہے اور متاخر مسلمانوں کے فکری رویے میں حدیث نے جواہم کردار ادا کیا ہے، اسے نہیں سمجھ سکے، بالخصوص یہ تحقیقت کہ حدیث ان کے اخلاقی آئینہ میں کا ایک اظہار ہے۔

ایسیوں صدی میں جب اکثر ماہرین اسلامیات قرون وسطی سے درٹے میں حاصل کیے گئے اسلام کے ایجھے کے بجائے سچے ایجھے بنانے میں کوشش تھے، تو کچھ لوگوں نے باقی ماندہ اسلام مخالف تعصبات قائم رکھے، اور ان کے بعض علمی فیضے ان تعصبات سے متاثر ہوئے، اور یہ صورت حال یہیوں صدی کے ربع اول میں بھی موجود تھی۔ یہ بات بھی پیش نظر ہناچا یہ کہ کچھ چھوٹے چھوٹے سمجھی گروہ جیسے پہلے تھے، اب بھی ہیں، اور یہ گروہ دینیاتی بنيادوں پر پوری شدت کے ساتھ اسلام مخالف ہیں اور ایسی کتابیں لکھتے رہتے ہیں جن میں مسلمانوں کے دین پر حملے کیے جاتے ہیں، لیکن ایسے مصنفوں، مسکھی الہیات میں چاہے کتنا ہی درک کیوں نہ رکھتے ہوں، اسلامیات کے عالم نہیں، اور علمی دنیا میں ان کا کوئی وزن نہیں۔ آج سیحیوں کے بڑے بڑے گروہ، جن میں رومانیکھوک بہت نمایاں ہیں، چرچ کی سطح پر مسلمانوں کو خداوند پر ایمان میں اپنارفیق سمجھتے ہیں، اور ان کے ساتھ مکالہ کرنے کے لیے تیار ہیں۔

بہت عرصے سے یورپ میں ایسے لوگ موجود ہیں جو سرے سے نہ ہب کے مخالف ہیں یا نہ ہب کے بڑے حصے کے مخالف ہیں۔ بہت پہلے ۱۷۴۰ء میں متاز فرانسیسی مصنف والٹر نے La Fanatisme ou Mahomet le Prophete کے نام سے ایک ڈرامہ لکھا تھا جس میں حضرت محمدؐ کی ناقابل تسلیم تصویر پیش کی تھی، مگر وہ اصلاً اپنے معاصر کیھوک ازم پر محملہ کر رہا تھا۔ انصاف کا تقاضا ہے کہ اس بات کا بھی اضافہ کیا جائے کہ والٹر نے بعد کی اپنی تحریر Essay on Morals میں حضرت

محمد گو موافق روشنی میں ایک عظیم حکمران کی حیثیت سے پیش کیا تھا۔ بہت ہی کم مسلمان شاید اس بات سے آگاہ ہیں کہ گزشتہ چند برسوں میں مذہب مخالف لادریت (Scepticism) نے دوبارہ سراخھایا ہے اور یہ اسلام کے خلاف استعمال کی جا رہی ہے۔ ۱۹۷۷ء میں دونوں جوان اہل علم، پیریشیا کرون (Patercia Crone) اور ماٹلکل گک (Michael Cook) (Hagarism) کے نام سے ایک کتاب شائع کی تھی جس میں زبردست تحریک علمی کے ساتھ انہوں نے یہ دکھانے کی کوشش کی کہ حضرت محمدؐ کے دور کا مذہب اسلام نہیں، بلکہ آن کے بقول ”ہاجرزم“ تھا، اور اسلام جیسا کہ آج کل معروف ہے، بہت عرصے بعد وجود میں آیا تھا۔ پیریشیا کرون اور ماٹلکل گک ایک دوسرے فاضل جان ونس برو (John Wansbrough) کے شاگرد ہیں جس نے ”مطالعہ قرآن“ پا یک کتاب میں علمی طور پر یہ رائے دی تھی کہ بنو عباس کے ابتدائی عہد تک قرآن کا متن متعین نہیں ہوا تھا۔ مسلمان یہ جان کر اطمینان کا سانس لیں گے کہ کمزیاہ تر مغربی اہل علم کی رائے میں دونوں کتابوں کے دلائل میں شدید کوتا جیاں ہیں اور وہ کسی پس و پیش کے بغیر انہیں رد کر دیں گے۔

حالیہ استشر اق اور مسلم ر عمل

بہت سے مسلمان یہ سمجھنے لگے ہیں کہ گزشتہ صدی یا اس سے کچھ زائد عرصے کے دوران میں نہ صرف، مندرجہ پالاطور میں مذہب طرز کے مذہب مخالف اہل علم، بلکہ آن کے الفاظ میں مستشرقین کا عمومی طبقہ (حالانکہ وہ صحیح تر الفاظ میں ماهرین اسلامیات ہیں)، اسلام پر حملہ کر رہا ہے۔ مسلمان جس بات کا احساس کرنے سے قاصر ہیں، وہ یہ ہے کہ ماهرین اسلامیات ادبی اور تاریخی تنقید کے اُن طریقوں سے اسلام کا مطالعہ کر رہے ہیں جن سے دوسرے مغربی اہل علم دوسرے مذاہب کا مطالعہ کرتے ہیں، اور یہ طریقے سب سے پہلے مسیحیت کے مطالعے میں کام میں لائے گئے تھے۔ ابتدائی دور کے بعض اہل علم مسیحیت کے لیے کوئی نرم گوشہ نہیں رکھتے تھے، اور انہوں نے اپنے اخذ کردہ نتائج کے متضمن پہلوؤں پر زور دیا تھا۔ اس کا نتیجہ یہ نکلا تھا کہ بہت سے مسکنی محسوں کرنے لگے تھے کہ آن کے مذہب پر حملہ کیا جا رہا ہے، تاہم آخر الامر مغلص مسیحیوں نے ان علوم میں مہارت حاصل کر لی، اور یہ دکھانے کے قابل ہو گئے کہ اس

طرز کا علم و فضل ثابت نتائج تک بھی پہنچا سکتا ہے اور ایک ایمان رکھنے والے کو اپنے مذہب کی عین فہم بھی دے سکتا ہے۔ مسیحیوں کو بعض تبلیغیں تسلیم کرنا پڑیں، لیکن یہ فروغی معاملات میں تھیں، اور ان سے مذہب کے مرکزی عقائد متاثر نہیں ہوئے۔ مثال کے طور پر اب اہل علم کے نزدیک یہ تسلیم شدہ امر ہے کہ ”کتاب مقدس“ کی ابتدائی کتابیں، اگرچہ حضرت موسیٰ کی کتابیں کہی جاتی ہیں، مگر یہ ان کی کتابیں نہیں ہیں، بلکہ ان میں ایسا لوازمہ شامل ہے جو مختلف ذرائع سے اکٹھا کیا گیا ہے اور بعد میں آنے والے متین نے انہیں ترتیب دیا ہے۔ تاہم یہ امر اس حقیقت کے انکار کا سبب نہیں بن سکتا کہ ان کتابوں میں خداوند کا کلام ہے جو پہلے حضرت موسیٰ پر نازل ہوا تھا، کیوں کہ یہ بات خلاف عقل ہے کہ خداوند متین اور دوسرے افراد کو استعمال نہیں کر سکتا۔

ایسا لگتا ہے کہ ان معاملات میں مسلمانوں نے جو مشکلات محسوس کی ہیں، وہ زیادہ تر ذرائع سے پیدا ہوئی ہیں: علم کی ماہیت کا تصور جو انہوں نے قرون وسطیٰ کے اہل علم سے درٹے میں حاصل کیا ہے، اور اسلام کا انبار و ایتی انجع۔

۱۹۲۵ء میں سر ہمیشہ گب نے *Modern Trends in Islam* [اسلام میں جدید رجحانات] کے موضوع پر اپنے لیکچروں میں معاصر مغرب اور قرون وسطیٰ کے تصورات علم کے درمیان سچکش کی نشاندہی کی تھی۔

اسلام کا قریب تصور علم یہ نہیں تھا کہ نامعلوم تک پہنچا جائے، بلکہ یہ ”علوم“ کو زیادہ سے زیادہ اکٹھا کرنے کا میکائی طریقہ تھا۔ ”علوم“ کو بھی مسلسل بدلتے اور پھیلتے ہوئے نہ دیکھا گیا، بلکہ ”عطاشدہ“ اور ”حتمی“ سمجھا گیا (ص ۶۲)۔

اس کے بعد گب نے ان نامساعد اثرات کی نشاندہی کی ہے جو اس تصور علم سے مسلمانوں کی فکری سرگرمیوں پر پڑے ہیں۔ ہمارا معاصر تصور یہ ہے کہ علم ایک لامتناہی میدان ہے جس کے بہت سے حصے تا حال دریافت نہیں ہوئے۔ شاید اسی تضاد کا انہماریوں بھی کیا جاسکتا ہے کہ قرون وسطیٰ کے مسلمان اہل علم کے پیش نظر بنیادی طور پر ”علم روزمرہ کی زندگی کے لیے“ تھا، یعنی ”مزہبی اور اخلاقی سچائی“، [کا حصول]، جبکہ ایک جدید مغربی فاضل ”علم برائے طاقت“ کی تلاش میں ہے، کیوں کہ اہل علم اور سائنس دان جو

معروضی حقائق جانے کی کوشش کرتے ہیں، یہ فطرت کی قوتوں، نیز افراد اور انسانی گروہوں کو کنٹرول کرنے میں مدد دیتے ہیں۔ سرمیلن گب نے اس حقیقت کی جانب بھی توجہ دلانی ہے کہ تاریخی تقدیم کا جو علم مسلم مورخین نے تیسری اور چوتھی صدی ہجری میں پیش کیا تھا، اُس کے بعد ان کے ہاں سے غائب ہو گیا اور

[مورخین] نے اسلامی ماضی کی اُس بھی بر عقائد تشكیل جدید کو کسی احتجاج کے بغیر قول کر لیا جو بتدریج راخ العقیدہ حلقوں میں جز پھر گئی تھی اور تاریخ کے جو مقاصد علماء نے متعین کیے تھے، اُن کی تائید کی اور یہ مقاصد اخلاقی تعلیم اور دینیاتی مہانتے کا ذریعہ تھے۔ اس وقت مسلمانوں اور مسیحیوں کے درمیان باہمی تفہیم میں جو خفت ترین رکاوٹیں ہیں، ان میں سے ایک غالباً تاریخ کے روایتی اسلامی تصور اور جدید مغربی تاریخ نگاری کے درمیان نکراوے ہے۔ ایک مسلمان فاضل عبد الجبار فلا توری نے جو اس نکراوے سے آگاہ ہیں، مغربی تصور کے نعم البدل کے طور پر قرآنی تصور تاریخ کا دفاع کیا ہے، لیکن اس میں شک ہے کہ اُن کے دلائل اُن مسلمانوں کو قائل کریں گے جو مغربی مورخین کے کارناموں کے معرف ہیں۔ چوں کہ مسلمانوں اور مسیحیوں دونوں کا عقیدہ ہے کہ خداوند ہی ”فعال لمایرید“ ہے، اس لیے لگتا ہے کہ بحث اس نقطے پر مرکوز ہوگی: کیا یہ جانا بہتر ہے کہ خداوند نے تاریخ میں واقعہ نہیں کیا جو ہمیں تاریخی تقدیم کے ذریعے حاصل شدہ معروضی تاریخ میں معلوم ہوا ہے، یا جو پہکھ ماضی کے اہل علم نے تاریخ میں خداوند کی کافر مانی فرض کی، اُسی کو تسلیم کر لیں۔

”ماہرین اسلامیات“ کے ہن تصورات کا مسلمانوں کو تجوہ ہو اے، ان کے بارے میں مشکلات کا دروسِ ماخذ اسلام کا اپناروا یتی ایج ہے۔ یہاں متعدد نکات بیان کیے جاسکتے ہیں، لیکن صرف ایک، یعنی اسلام کے تصور کا ملیٹ (Idea of self-sufficiency) کو دیکھ لینا کافی ہو گا۔ اس سے مراد یہ عقیدہ ہے کہ جملہ نبی نوع انسان کو آج سے لے کر قیامت تک جس مذہبی اور اخلاقی صداقت کی ضرورت ہے، وہ قرآن اور حدیث میں محفوظ حکمت خداوندی میں موجود ہے۔ مسلمانوں کی فتح اسکندریہ کے بارے میں ایک کہانی بیان کی جاتی ہے کہ فاتح جرمنی نے خلیفہ عمر فاروق ”کو لکھا کہ وہ اسکندریہ کے اس مشہور کتب خانے کے بارے میں کیا کارروائی کرے جو اسے یہاں ملا ہے۔ جرمنی کو جواب موصول ہوا: ”اگر کتاب میں

قرآن کی تائید کرتی ہیں، تو وہ غیر ضروری ہیں اور ضائع کی جاسکتی ہیں۔ اگر وہ قرآن کی مخالف ہیں تو وہ خطرناک ہیں اور انہیں ضائع کر دینا چاہیے۔” جرنل نے تمام کتابیں جلانے کے لیے دے دیں تاکہ حماموں کا پانی گرم کیا جاسکے۔ یہ کہانی قریب قریب یقیناً گھٹری ہوتی ہے، کیوں کہ یہ سوچنے کی بنیادیں موجود ہیں کہ فتح اسکدریہ سے کئی بس پہلے کتب خانہ، شہر سے منتقل کر دیا گیا تھا، لیکن کہانی میں جس روایتے کا اظہار کیا گیا ہے، یہ متعدد روایت پسند مسلمانوں کے ہاں پایا جاتا ہے۔ وہ اسلام کے باہر فکری تحریکوں میں کسی قسم کی دلچسپی کا اظہار نہیں کرتے۔ ستر ہوں اور انہمار ہوں صدی میں سلطنت عثمانیہ کے علماء نے مغربی یورپ کے ان جدید فلسفیات و محدثات کو سمجھنے کی کوئی کوشش نہ کی جن کی رہنمائی دیکارت (Descartes) اور لاک (Locke) کر رہے تھے۔ اس کا نتیجہ یہ تھا کہ جب سلطنت عثمانیہ کے سفارت کار اور طلبہ مغربی یورپ آئے تو وہ جن اہل فکر سے ملے، ان کے اٹھائے ہوئے دینیاتی سوالوں سے وہ عہدہ برآ نہ ہو سکے۔ انہیوں صدی میں تاریخی اور ادبی تقدیم کے جدید علوم سے مسلمانوں کا تابدروہنا پہلے سے کہیں زیادہ تباہ کن تھا، کیوں کہ تاریخی و ادبی تقدیم ہی سے وہ بہت سے تصورات وجود میں آئے ہیں جنہیں مسلمان اسلام کے خلاف جملہ خیال کرتے ہیں۔

علم کے متضاد تصورات اور اسلام کے تصور کا ملیت کا ایک نتیجہ یہ تکلا ہے کہ جہاں متعدد مغربی ماہرین اسلامیات ہیں جن سے مسلمان کچھ نہ کچھ سیکھ سکتے ہیں، ان جیسے مسیحیت کے مسلمان طالب علموں کا کوئی وجود نہیں۔ ایک طرف ان ماہرین اسلامیات کی بیکاریوں کتابیں ہیں، حتیٰ کہ متعدد جلدیوں پر مشتمل دائرۃ المعارف ہے جو صرف اسلام سے متعلق ہے، اور مسلمانوں نے ان میں سے بعض کتابوں کو عربی اور دوسری اسلامی زبانوں میں ترجمے کے قابل سمجھا ہے۔ دوسری طرف مناظر انہ نو عیت کی کتابوں کے سوا مسیحیت پر مسلمانوں کی کوئی تصنیفات نہیں۔ زیادہ سے زیادہ گزشتہ عشرے یادوں شروع میں بعض اسلامی جامعات میں ”تفہیل ادیان“ کا مضمون شامل کیا گیا ہے۔

چند مسلمانوں کو مغرب کے فکری زادی نظر کا کچھ ادراک ہے، اور اسے ایک حد تک تسلیم کرتے ہیں، لیکن اس بات کی از حد ضرورت ہے کہ مزید مسلمان یہ ادراک حاصل کریں، ورنہ مسلم امت اپنے آپ کو الگ تھلگ کر لے گی، یا بقول کسے ایک ”محصور قلعے“ میں ہو گی؟ روایت پسندوں کی سوچ کا

میلان یہ ہے کہ وہ مغربی صنعتی بیکنا لو جی کی جملہ مصنوعات حاصل کر سکتے ہیں، بلکہ ان کے بنانے میں حصہ لے سکتے ہیں، مگر وہ مغرب کے فکری رویوں سے متاثر نہ ہوں گے، لیکن یہ ناممکن بات ہے۔ مسلمان مغرب کے فکری رویوں کی مبادیات سے کچھ حاصل کیے بغیر مغرب کی میکانگی مہارتیں حاصل نہیں کر سکتے، اور وہ وقت دو نہیں جب وہ اسی طرز کے سوال پوچھنے لگیں گے، جو ماہرین اسلامیات اٹھاتے ہیں۔ اس لیے یہ ضروری ہے کہ بحیثیتِ مجموعی مسلمان الگ تھلک قلعہ بند ہونے کا تصویر تک کر دیں اور ان میں سے بعض تاریخی و ادبی تقدیم اور دوسرے جدید علوم میں مہارت حاصل کر لیں اور پھر انپی نئی حاصل کردہ مہارتوں سے Hagarism جیسی کتابوں کے خلاف اپنے دین کا دفاع کریں، اور اپنے مسلمان بھائیوں کو بتائیں کہ اسلام کے حقیقی عقائد کس طرح مغربی فکری تصورات کے ساتھ جوڑے جاسکتے ہیں۔

حوالی

- 1- James Kritzeck, *Peter the Venerable and Islam*, Princeton University Press, 1964. pp. VII-VIII
 - 2- اسنماری شمل اور اے۔ فلا طوری (مرتبین) کی کتاب *We Believe in One God* (۱۹۷۸ء) میں مقالہ "Experience of Time and History in Islam"
-

اعتزار: گزشتہ شمارہ (۱۹) میں صفحہ ۵ پر پندرہویں سطر میں ایک جملہ شائع ہونے سے رہ گیا ہے جس کے لیے ہم معدورت خواہ ہیں۔ برآہ کرام تصحیح نوٹ فرمائیں۔ کامل جملہ اس طرح ہے: "اختصار القرضاوی کے خیال میں آج کی مسلم عورت تعلیم یافتہ اور فعال ہے اور اسلام کو اس کی خدمات کی اشد ضرورت ہے"۔